

ذ

ذ

ذ۔ یہ۔ اس کا مونث ذہ۔ ذہ۔ ذہی۔ تا۔ تی وغیرہ ہیں۔ اس کا تثنیہ (دو کے لئے) ذان اور ذین۔ (مونث کے لئے تان۔ تین) آتا ہے۔ اور جمع اولاء (دیکھئے عنوان اولاء) اس سے پہلے اکثر ہوتا ہوا ہوتا ہے۔ جیسے ہذا (اس کا مونث ہذہ، آتا ہے) یہ اشارہ قریب کے لئے ہے۔ اشارہ بعید کے لئے ذالیک (مذکر) تذلک (مونث)۔ اس کے آخر میں مخاطب کے مطابق ضمیر بدلتی رہتی ہے۔ مثلاً ہمارا مخاطب ایک مرد ہے اور ہم اُس سے کہہ رہے ہیں کہ اُس چیز کو دیکھو۔ تو ہم ذالیک کہینگے۔ اور اگر مخاطب دو مرد ہوں تو ذالیکما کہینگے۔ بہت سے ہوں تو ذالیکم۔ اسی طرح اگر مخاطب ایک عورت ہو تو ذالیک کہینگے۔ اور بہت سی عورتیں ہوں تو ذالیکن کہینگے۔

ذ کے مختلف استعمال یہ ہیں۔ ذاک۔ ذالیک۔ (ہاتاک۔ ہاتیک)۔ جمع کے لئے اولاک یا اولیک۔ کبھی ذاک کے درمیان ل۔ لاکر، ذالیک (مونث کے لئے تذلک) بنا لیتے ہیں۔ اس سے پہلے کاف آنے سے کذلک ہو جاتا ہے۔ اس کے استعمال کی مثالیں یہ ہیں۔

(۱) مَنْ ذَا الَّذِي يَشْفَعُ عِنْدَهُ... (۲۵۵)۔ وہ کون ہے جو اس کے ہاں کسی کے ساتھ کھڑا ہو سکے۔

(۲) يَسْأَلُونَكَ مَاذَا يُنْفِقُونَ... (۱۳۵)۔ تجھ سے پوچھتے ہیں کہ وہ کیا ہے جسے کھلا رکھا جائے۔

(۳) اِنْ هَذَا اَنْ لِّسَاحِرٍ اَنْ... (۲۳)۔ یہ تو بس دو جادوگر ہیں۔

(۴) ذَالِكِ الْكِتَابِ... (۲)۔ یہ وہ کتاب ہے... تذلک امیۃ قد خلقت (۲۳۱)۔ یہ ایک جماعت تھی جو گذر چکی۔

(۵) فَذَٰلِكَ بُرْهَانُنَا... (۲۸/۳۳)۔ یہ دونوں روشن دلیلیں ہیں۔

جیسا کہ اوپر کہا گیا ہے ذَٰلِكَ اشارہ بعید (وہ) ہے لیکن یہ اشارہ قریب (یہ) کے لئے بھی آتا ہے۔ قرآن کریم میں ذَٰلِكَ اشارہ قریب (یہ) کے لئے زیادہ اور اشارہ بعید (وہ) کے لئے کم آیا ہے۔ مثلاً سورۃ روم میں فِطْرَتَ اللَّهِ الَّتِي فَطَرَ النَّفْسَ عَلَيْهَا۔ لَا تَبْدِيلَ لِخَلْقِ اللَّهِ کے بعد ہے ذَٰلِكَ التَّوْحِيدُ الْقَسِيمُ (۳۰/۳۰)۔ یہی دینِ قسیم ہے۔ یا مثلاً سورۃ بنی اسرائیل میں ما پ تول کے متعلق ضروری ہدایت کے بعد فرمایا ذَٰلِكَ خَيْرٌ وَأَحْسَنُ تَأْوِيلًا (۱۷۵/۱۷۵) ”یہ بہتر اور انجام کار بہت خوبی کی بات ہے“۔ ان مقامات میں ذَٰلِكَ اشارہ قریب کے لئے ہے۔

اس کے برعکس سورۃ کھف میں جہاں حضرت موسیٰؑ کے ایک سفر کا ذکر ہے وہاں (اس مقام پر جہاں آپ کا ساتھی مچھلی پیچھے بھول آیا تھا) کہا کہ ذَٰلِكَ مَا كُنْتُمْ نَبِغَ (۱۹/۱۹) ”وہی توجگہ تھی جسکی ہمیں تلاش تھی“۔ یہاں ذَٰلِكَ اشارہ بعید کے لئے ہے۔

راغب نے کہا ہے کہ ذَٰلِكَ آتا تو ہے بعید کے لئے لیکن اس سے بَعْدِ مسافت ہی مراد نہیں۔ جو شے بلندی مرتبت کی وجہ سے اونچے مقام پر ہو اور یوں دور ہو، اس کے لئے بھی ذَٰلِكَ آتا ہے خواہ وہ چیز ویسے قریب ہی رکھی ہو۔ اسی اعتبار سے ذَٰلِكَ الْكِتَابُ لَا رَيْبَ فِيهِ (۲/۲) کے معنی ہونگے یہ کتاب جو بڑی باعظمت اور رفیع الشان ہے

## ذَٰلِكَ الْكُفْلِ

قرآن کریم نے آپ کا نام انبیاء کرامؑ کے سلسلہ میں لیا ہے (۲۸/۳۳) لیکن مزید تعارف نہیں کرایا۔ قیاس یہ ہے کہ آپ حزق ایل نبی ہیں جن کا صحیفہ تورات میں موجود ہے۔ (نیز دیکھئے عنوان ک۔ ف۔ ل)

## ذَٰلِ النُّونِ

حضرت یونسؑ کا لقب ہے (۲۱/۲۱)۔ تفصیل کے لئے دیکھئے عنوان ”یونس“ اور ”نون“۔

## ذ اب

الذَّئِبُ - بھیڑیا (۱۲/۱۲)۔ الذَّأْبُ - ڈرانا۔ مذمت کرنا۔ سخت آواز\*۔ بدزبانی۔ ذَٰبُ الرَّجُلِ - آدمی زور سے چیخا\*\*۔ ابن فارس نے کہا ہے  
\* تاج۔ \*\* محیط۔

کہ اس کے بنیادی معنی کم ٹھہرنا، بے قراری ہیں۔ نیز کسی چیز کی ایسی حرکت جو ایک سمت سے نہ ہو۔ مثلاً تَدَّ اَلَّتَّيْتِ الرَّيْحُ کے معنی ہیں ہوا ہر طرف سے آئی۔ بھڑنیرے کو ذَبَّ اَسِي لثِي كہتے ہیں کہ وہ کبھی ایک طرف سے آتا ہے کبھی دوسری طرف سے۔

## ذ ا م

ذَا مَهْ - يَذَّ اَمَهْ - کسی کو حقیر و مذسوم گردانا۔ نیز اسکے معنی عیب لگانے، رسوا کرنے، کے آئے ہیں۔ کسی کو جھڑک کر نکال دینے کے بھی\*۔ رَاغِبٌ لِي سَتَذُوْمٌ بِمَعْنَى سَذْمٌ مَوْمٌ لکھا ہے۔

آذَامَهْ - اسے مرعوب و خوفزدہ کر دیا\*۔  
قرآن کریم میں ابلیس کے متعلق ہے۔ قَالَ اَخْرَجْ مِنْهَا مَذْعًا وَمَا سَذَّ حَوْرًا (۱۸)۔ اسکے معنی ذلیل اور حقیر ہی کے ہیں۔ یا جھڑک کر نکالے ہوئے کے۔

## ذ ب ب

ذُبَابٌ - مکھیاں۔ واحد ذُبَابَةٌ\*۔ صاحب محیط نے جاہظ کے حوالے سے لکھا ہے کہ (عام مکھیوں کی جملہ اقسام کے علاوہ) عربوں کے ہاں ذُبَابٌ کا اطلاق ہر قسم کی پھڑوں، شہد کی مکھیوں اور مچھروں پر بھی ہوتا ہے\*\*۔ قرآن کریم میں ہے۔ لَنْ يَخْتَلِقُوا ذُبَابًا (۲۴)۔ ”وہ مکھی بھی نہیں پیدا کر سکیں گے“۔ مکھیوں کو ذُبَابٌ اس لئے کہا جاتا ہے کہ انہیں ہٹایا اور دور کیا جاتا ہے۔ یا اس وجہ سے کہ انہیں ایک جگہ قرار نہیں ہوتا۔ اس مادہ میں یہ دونوں مفہوم پائے جاتے ہیں۔ ابن فارس نے کہا ہے کہ اس مادہ کے بنیادی معنی اضطراب و حرکت کے بھی ہیں۔ رَاغِبٌ نے لکھا ہے کہ اَلتَّذْبُذْبَةُ مَعْلَقٌ شَيْءٌ كَيْ هَلْنِي كِي آواز کو کہتے ہیں۔ پھر، یہ لفظ ہر حرکت و اضطراب (تردد اور ڈھلن یقینی) کے لئے آتا ہے\*\*\*۔

بَعِيرٌ ذَابٌ - اُس اونٹ کو کہتے ہیں جو ایک جگہ پر کھڑا نہ رہے\*\*\*\*۔  
ذَبَّذْبَةٌ\*۔ اگرچہ یہ لفظ ذب ذب کے تحت آنا چاہئے لیکن بعض اہل لغت نے اسے ذب ب کے تحت لکھا ہے۔ ہر دو میں اشتراک معنی کی وجہ سے ہم بھی اسے یہاں (ذب ب کے تحت) درج کر رہے ہیں۔ قرآن کریم میں منافقین کے متعلق کہا ہے مَذْبَذِبِينَ بَيْنَ بَيْنٍ ذَالِكًا (۳۳) اور

اسکی تشریح یہ کہہ کر دی ہے۔ لَا لَالِي هُوَعٌ لَاعٍ وَلَا لَالِي هُوَعٌ لَاعٍ (۱۳۳/۱)۔ نہ یکسو ہو کر ادھر کے اور نہ ہی یکسو ہو کر ادھر کے۔ انہی کے متعلق ہے مَنْ يَتَعَبَّدُ اللَّهَ عَلَيَّ حَرْفٍ (۲۲/۱)۔ جو کنارے پر کھڑے ہو کر (Sitting on the Fence) قوانین خداوندی کی اطاعت کرے۔ ادھر فائدہ دیکھا تو ادھر جھک گئے۔ ادھر دیکھا تو ادھر جھک گئے۔ مکھی کی طرح، کہ کوئی کہہ ہی نہیں سکتا کہ جہاں وہ بیٹھی ہے اسکے بعد اڑ کر کہاں جا بیٹھیگی۔ یہ کیفیت، ایمان اور یقین کی یکسر نقیض ہے۔ ایمان کی کیفیت تو یہ ہے کہ إِنَّ الَّذِينَ قَالُوا رَبَّنَا اللَّهُ ثُمَّ اسْتَفْسَأُوا (۲۱/۱)۔ ایک مرتبہ خدا کی ربوبیت کا اقرار کر لیا تو پھر اس پر جم کر بیٹھ گئے۔ ایمان اور استقامت، یہ ہے مومن کا شعار۔ برعکس منافق کے جو موقع ہرست (Opportunist) ہوتا ہے۔

## ذبح

ذَبَحَ - يَذِّبُ ذَبْحًا - اندر کی طرف سے سر اور گردن کے جوڑے سے حلق کاٹ دینا۔ چیر دینا۔ بھاڑ دینا۔ شق کر دینا\*۔ ابن فارس نے کہا ہے کہ یہی اس کے بنیادی معنی ہیں۔ ذَبَحَتْهُ الْعَبْرَةُ\*۔ آنسوؤں نے اسکا گلہ گھونٹ دیا۔ أَلْتَذُّ بِمِجِّ\*۔ بہت زیادہ ذبح کرنا۔ سر کو اسقدر جھکا دینا کہ وہ کمر سے نیچا ہو جائے۔ اِلِذِّبُج\*۔ وہ چیز جو ذبح کی جائے\*۔

قرآن کریم میں بنی اسرائیل کے متعلق ہے کہ قوم فرعون يَذِّبُحُونَ أَبْنَاءَ كُتْمٍ\* وَ يَسْتَحْيُونَ نِسَاءَ كُتْمٍ\* (۲۹/۱) و دیگر مقامات)۔ "تمہارے اپنا" کو ذبح کر دیتے تھے اور نساء کو زندہ رکھتے تھے،،۔ عام طور پر اس سے مفہوم یہ لیا جاتا ہے کہ فرعون نے حکم دے رکھا تھا کہ بنی اسرائیل کے عاں جو لڑکے پیدا ہوں انہیں پیدا ہوتے ہی مار دیا جائے اور لڑکیوں کو زندہ رکھا جائے۔ سوال یہ ہے کہ يَذِّبُحُونَ سے مراد سچ مچ ذبح کر دینا ہے یا اسکے معنی کچھ اور بھی ہیں۔ سورۃ اعراف میں يَذِّبُحُونَ کی جگہ يَقْتُلُونَ آیا ہے (۱۳۱/۱)۔ یعنی وہ تمہارے اپنا کو قتل کر لائے تھے اور نساء کو زندہ رکھتے تھے۔ اس سے ظاہر ہے کہ قرآن کریم نے اس باب میں ذَبَحَ اور قَتَلَ کو مرادف معنوں میں استعمال کیا ہے۔ اب ہمیں دیکھنا یہ ہے کہ قَتَلَ کے معنی کیا ہیں۔ اس لفظ کے متعلق عنوان ق۔ ت۔ ل میں تفصیل سے بحث کی گئی ہے۔ وہاں آپ دیکھینگے کہ اسکے

معنی صرف مار ڈالنا نہیں بلکہ اسکے معنی ذلیل و خوار کرنا۔ کسی کو کمزور اور غیر مؤثر کر دینا۔ ایسا بنا دینا کہ اسکی موجودگی اور عدم موجودگی برابر ہو۔ کسی کو حقیر کر دینا، بھی ہیں۔ نیز اسکے معنی کسی کو علم و تربیت سے محروم رکھنا بھی ہیں۔ (ان معانی کی اسناد ق۔ ت۔ ل کے عنوان میں ملینگی)۔ قرائن سے مترشح ہوتا ہے کہ بنی اسرائیل کے معاملہ میں ذبح یا قتل سے مراد سچ مچ قتل کر دینا نہیں بلکہ انہیں ذلیل و حقیر کرنا اور کمزور و غیر مؤثر بنا دینا ہیں۔ سچ مچ قتل کر دینے کے خلاف حسب ذیل قرائن ہیں۔

(۱) یہ ظاہر ہے کہ حضرت موسیٰؑ کے زمانے میں بنی اسرائیل کی قوم کی تعداد بہت بڑی تھی۔ اگر کسی قوم کی حالت یہ ہو جائے کہ اسکے تمام لڑکے مار دئے جائیں اور صرف لڑکیاں زندہ رکھی جائیں تو کچھ وقت کے بعد وہ قوم ہی ختم ہو جائیگی\*۔

(۲) حضرت موسیٰؑ کے بڑے بھائی (حضرت ہارونؑ) بھی زندہ موجود تھے۔ اور حضرت موسیٰؑ بھی پیدا ہوتے ہی مار نہیں ڈالے گئے تھے۔ اس سے بھی ظاہر ہے کہ بنی اسرائیل کے لڑکوں کو پیدا ہوتے ہی مار نہیں دیا کرتے تھے۔

(۳) سورۃ یونس میں ہے کہ فَمَا آمَنَ لِمُوسَىٰ إِذْ رُيِّقَتْ مَيِّنٌ قَوْمِيهِ (۱۰۸) ”موسیٰ پر اسکی قوم کی ذرہ بقت ایمان لائی،“۔ ذریت نئی ہود (یا نوجوانوں) کو کہتے ہیں۔ (دیکھئے ذ۔ ر۔ ر)۔ اگر بنی اسرائیل کے لڑکوں کو پیدا ہوتے ہی بار دیا کرتے تو یہ ذریت موجود ہی نہ ہوتی۔ (قوم کے نوجوانوں کے ایمان لانے کی وجہ سمجھنے کے لئے عنوان ذ۔ ر۔ ر۔ دیکھئے)۔

(۴) جب حضرت موسیٰؑ فرعون کے پاس آئے ہیں تو اسنے کہا کہ ہم نے تیری پرورش کی اور تجھ پر اسقدر احسانات کئے اور تو ان احسانات کا یہ بدلہ دے رہا ہے۔ تو اسکے جواب میں حضرت موسیٰؑ نے کہا کہ وَتِلْكَ نِعْمَةٌ تَمُنُّهَا عَلَيَّ أَنْ عَبَّدتَّ بَنِي إِسْرَائِيلَ (۲۴۱)۔ ”یہ وہ نعمت ہے جسے تو مجھ پر جاتا ہے کہ تو نے بنی اسرائیل کو غلام (محرکوم) بنا رکھا ہے،“۔ آپ دیکھئے۔ حضرت موسیٰؑ نے فرعون کے خلاف جو الزام عائد کیا ہے وہ بنی اسرائیل کو غلام بنانے رکھنے کا ہے۔ اگر وہ ان کے لڑکوں کو قتل کرنے کا مجرم بھی ہوتا تو آپ سب سے پہلے اسکا ذکر

\* بعض تفسیر میں ہے کہ فرعون نے بنی اسرائیل کے نوے ہزار بچوں کو قتل کیا تھا۔

کرتے کیونکہ یہ جرم، قوم کو غلام (محکوم) بنانے سے کہیں زیادہ سنگین تھا۔ لیکن آپ سارے قرآن کریم میں دیکھ جائیے۔ حضرت موسیٰؑ نے کسی جگہ بھی فرعون اور اسکی قوم کو اس جرم سے مطعون نہیں کیا۔

ان شواہد سے ظاہر ہے کہ فرعون اور اسکی قوم بنی اسرائیل کے بچوں کو سچ مچ ذبح نہیں کیا کرتے تھے۔ یعنی انہیں مار نہیں ڈالا کرتے تھے۔ کہا جائیگا کہ اگر یہ بات نہیں تھی تو پھر حضرت موسیٰؑ کی والدہ نے (خدا کے حکم سے) حضرت موسیٰؑ کو صندوق میں ڈالکر دریا میں کیوں بہا دیا تھا۔ اس سے ظاہر ہے کہ اسوقت بنی اسرائیل کے بچوں کو پیدا ہونے ہی مار دیا جاتا تھا اور اللہ تعالیٰ نے حضرت موسیٰؑ کو محفوظ رکھنے کیلئے یہ تدبیر کی تھی۔

سب سے پہلے قویہ دیکھئے کہ خود قرآن کریم میں اسکی تصریح موجود ہے کہ فرعون نے یہ حکم (کہ بنی اسرائیل کے لڑکوں کو ذبح کر دیا جائے) \* اُسوقت دیا تھا جب حضرت موسیٰؑ اپنی دعوتِ انقلاب لیکر آئے ہیں۔ چنانچہ سورۃ اعراف میں ہے کہ حضرت موسیٰؑ کی انقلابی دعوت کا عالمگیر اثر دیکھکر فرعون کے اسیروں اور وزیروں نے فرعون سے کہا کہ انکے خلاف کوئی سخت اقدام کیوں نہیں کیا جاتا؟ انہیں اسطرح کھلی چھٹی کیوں دے رکھی ہے کہ یہ جو جی میں آئے کرتے جائیں؟ اسکے جواب میں فرعون نے کہا کہ نہیں! میرے سامنے ایک تجویز ہے۔ اور وہ یہ کہ سَنَقَتِیلُ \* اَبْنَاءَ هُمْ \* وَنَسْتَحْیِی نِیْسَاءَ هُمْ \* (۱۳۷)۔ ”عنقریب ہم ان کے لڑکوں کو قتل کر دینگے اور انکی عورتوں کو زندہ رکھینگے،“۔ اس سے صاف ظاہر ہے کہ یہ تدبیر اسوقت عمل میں لائی گئی تھی جب حضرت موسیٰؑ کی دعوت پھیلی ہے۔ حضرت موسیٰؑ کی پیدائش کے وقت یہ حکم موجود نہیں تھا۔ سورۃ المؤمن میں اسے اور بھی واضح کر دیا گیا ہے۔ وہاں کہا گیا ہے کہ جب حضرت موسیٰؑ فرعون کے پاس دعوت لیکر گئے تو اسنے کہا کہ اَقْتُلُوْا اَبْنَاءَ الَّذِیْنَ اَسْتَوٰا مَعَهُ وَاَسْتَحْیِیُوْا نِیْسَاءَ هُمْ \* (۲۸)۔ ”جو لوگ موسیٰؑ پر ایمان لائیں انکے بیٹوں کو قتل کر دو اور انکی عورتوں کو زندہ رکھو،“۔ اس سے نہ صرف یہی واضح ہے کہ یہ حکم دعوت حضرت موسیٰؑ کے زمانہ میں دیا گیا تھا بلکہ یہ بھی کہ یہ

\* جب تک ان الفاظ کا صحیح مفہوم آگے جا کر واضح نہیں ہو جاتا ہم یہی الفاظ لکھتے جائینگے۔ یعنی بنی اسرائیل کے بچوں کو ذبح کرنے کا حکم وغیرہ۔

حکم تمام بنی اسرائیل کیلئے نہیں تھا۔ صرف ان کے متعلق تھا جو حضرت موسیٰؑ پر ایمان لائے تھے\*۔

ان شواہد سے واضح ہے کہ حضرت موسیٰؑ کی پیدائش کے وقت یہ حکم نافذ نہیں تھا۔ لہذا جب یہ حکم ہی نہ تھا تو یہ سمجھنا صحیح نہیں۔ کہ حضرت موسیٰؑ کو اسلئے دریا میں بہا دینا گیا تھا کہ اللہ تعالیٰ انہیں اس تدبیر سے زندہ رکھنا چاہتا تھا۔

حضرت موسیٰؑ کو دریا میں کیوں بہا دیا گیا تھا۔ اسکا جواب خود قرآن کریم نے دیا ہے۔ یہ ظاہر ہے کہ بنی اسرائیل مصر میں حضرت یوسفؑ کے زمانہ میں داخل ہوئے تھے۔ اور حضرت یوسفؑ کو جو وقار مصر میں حاصل تھا اس پر قرآن کریم شاہد ہے۔ مملکت کے خزانے کی چابیاں ان کے ہاتھ میں تھیں۔ اس قوم کا وقار حضرت یوسفؑ کے بعد بھی کچھ عرصہ تک باقی رہا ہوگا۔ لیکن اسکے بعد حاکم قوم نے بنی اسرائیل کو محکوم قوم کا درجہ دیدیا ہوگا۔ اگرچہ آج بھی دنیا میں محکوم قوموں کی کوئی حیثیت نہیں ہوتی لیکن اُس زمانے میں تو محکوم قوم کی حیثیت غلاموں کی سی ہوتی تھی۔ نہ انکے بچوں کیلئے تعلیم و تربیت کے کوئی مواقع ہوتے تھے، نہ بڑوں کیلئے حکومت کے کاروبار میں عمل دخل کی کوئی صورت۔ مشیت کے پروگرام کے مطابق حضرت موسیٰؑ کو فرعون کے ساتھ نکر لینے کیلئے پیدا کیا گیا تھا۔ اس مقصد کیلئے ضروری تھا کہ انکی تعلیم و تربیت بھی اعلیٰ درجہ کی ہوتی اور انہیں رموز مملکت اور غوامض سیاست سمجھنے کے بھی مواقع حاصل ہوتے۔ اس مقصد کیلئے تجویز یہ کیا گیا کہ انکی پرورش خود فرعون کے محلات میں ہو اور انکا ابتدائی زمانہ فرعون کے متبیلیٰ کی حیثیت سے گزرے۔ یہ تھا وہ مقصد جس کیلئے انہیں دریا میں بہا کر فرعون کے محلات تک پہنچایا گیا۔ چنانچہ قرآن کریم میں ہے کہ یہ اس لئے کیا گیا تھا لِتُصَنِّعَ عَلٰی عَیْشِیْ (۲۹) ”تا کہ تیری تربیت ہماری زیر نگرانی ہو،“۔ یعنی اس سے مقصد حسن تربیت تھا (جس پر بنی اسرائیل کے بچوں کے دروازے بند تھے)۔ اور یہ اس پروگرام کی ایک کڑی تھی جسکے مطابق حضرت موسیٰؑ کو اس مہم کیلئے تیار کیا جا رہا تھا۔ چنانچہ اس سے ذرا آگے ہے۔ ثُمَّ جِئْتَ عَلٰی قَدَرٍ یٰمُوسٰی (۳۰)۔ ”اسطرح آہستہ آہستہ تم، اے موسیٰ، ہمارے پیمانے پر پورے اتر آئے،“۔

\* یہ بات آگے چلکر بتائی جائیگی کہ جو لوگ حضرت موسیٰؑ پر ایمان لائے تھے انکے خلاف تو فرعون نے کچھ نہیں کیا۔ انکے بیٹوں کو قتل کرنے کا حکم کیوں دیا؟ اُن بچوں کا کیا تصور تھا؟۔

سورۃ القصص میں البتہ یہ مذکور ہے کہ حضرت موسیٰؑ کی ماں سے کہا گیا کہ اَرْضِعِيْهِ فَاِذَا خِفْتِ عَلَيْهِ فَاَلْتَمِيْهِ فِي الْيَمِّ۔ (۲۸)۔ ”تو اس بچہ کو دودھ پلاتی رہ۔ اور جب تجھے اسکے متعلق خوف ہو تو اسے دریا میں ڈال دینا،۔ اس سے یہ نتیجہ نکالا جاتا ہے کہ یہ خوف اس بات کا تھا کہ فرعون کے لوگ بچے کو قتل کر دینگے۔ لیکن جب قرآنی شواہد سے یہ ظاہر ہے کہ قتل اہشاء کا حکم حضرت موسیٰؑ کی دعوت کے زحائے کا ہے تو اس سے یہ اندازہ صحیح نہیں ہو سکتا۔ اس خوف کا باعث کچھ اور سمجھنا ہوگا۔ اس سے آگے فرعون کی بیوی کے متعلق کہا ہے کہ جب فرعون کے لوگوں نے صندوق پکڑ لیا تو اس نے اپنے خاوند سے کہا کہ لَا تَقْتُلُوْهُ (۲۹)۔ ”اے قتل نہ کرو،۔ اے ہم متبنیے بنا لیتے ہیں۔ اس سے بھی یہی نتیجہ اخذ کیا جاتا ہے کہ اُس زمانے میں بنی اسرائیل کے بچوں کو قتل کیا جاتا تھا۔ لیکن یہ قیاس اس لئے صحیح نہیں کہ اس بچے کے متعلق (جسے دریا کی لہروں سے اٹھایا گیا تھا) یہ کس طرح معلوم ہو گیا کہ وہ بنی اسرائیل کی قوم کا بچہ ہے۔ قوم فرعون میں سے کسی کا بچہ نہیں۔ لہذا یہاں لَا تَقْتُلُوْهُ کے معنی قتل کرنا نہیں ہونگے بلکہ حنفیہ سمجھ کر پھینک دینے کے ہونگے۔ (دیکھئے عنوان ق۔ ت۔ ل)۔

اسکے بعد یہ سوال سامنے آتا ہے کہ بِذِّبِیْهِمْ اَبْنَاءَهُمْ وَ یَسْتَحْیَوْنَ نِسَاءَهُمْ کا صحیح مفہوم کیسا ہے۔ یہ ہم دیکھ چکے ہیں کہ یہ فیصلہ اُس زمانے کا ہے جب حضرت موسیٰؑ کی دعوت عام ہو رہی تھی اور قرہوں اور اس کی قوم کو اس سے خطرہ لاحق ہو رہا تھا۔ چنانچہ فرعون کے ارباب حل و عقد نے اس سے کہا تھا کہ اس فتنے کو کب تک اس طرح کھلا رہنے دیا جائیگا۔ اس کا کچھ علاج کرنا چاہئے (۳۰)۔ تو اسکے جواب میں اس نے کہا تھا کہ اس کے متعلق میں نے ایک تجویز سوچ لی ہے۔ ہم اس پر عمل پیرا ہونگے۔ اور وہ تجویز یہی (قتل اہشاء کی) تھی۔ چنانچہ قرآن کریم نے اس تجویز کو کَتَبْنَا (۳۱) سے تعبیر کیا ہے، جس کے معنی ہیں ایک گہری چال۔ یہ چال کیا تھی؟ فرعون کے متعلق سورۃ قصص میں ہے کہ وَجَعَلْ اٰهْلَهَا شِیْعًا یَسْتَضِیْعُ طٰئِفَةً مِّنْهُمْ (۳۲)۔ ”وہ اپنی رعایا میں پارٹیاں بناتا رہتا تھا اور ایک گروہ کو کمزور کرتا جاتا تھا“۔ اس کے بعد ہے بِذِّبِیْهِمْ اَبْنَاءَهُمْ وَ یَسْتَحْیَوْنَ نِسَاءَهُمْ (۳۳)۔ یعنی ان کے اہشاء کو ذبح کرتا تھا اور نِسَاءَهُمْ کو زندہ رکھتا تھا۔ اس کی تدبیر یہ تھی کہ بنی اسرائیل کو پارٹیوں میں تقسیم

کر دیا جائے تاکہ اُس قوم میں بھوٹ پڑی رہے اور وہ پساہمی آویزشوں میں الجھی رہے۔ یہ وہ چال ہے جو ہر سیاستدان حکمران قوم، قومِ محکوم کے ساتھ کرتی رہتی ہے۔ اس کے بعد قرآن کریم نے بتایا ہے کہ اِس پارٹی بازی میں وہ کرتا یہ تھا کہ قوم کا وہ طبقہ جس میں اسے جوہرِ مردانگی نظر آئے۔ جن کے متعلق وہ سمجھتا کہ اُن کا اُبھرنا خطرناک ہے۔ انہیں دہساتا۔ اُنہیں ہر طرح حقیر و ذلیل رکھتا۔ اور جس طبقہ کو دیکھتا کہ وہ مرد نہیں بلکہ عورتوں جیسے ہیں، اُنہیں ابھار کر معزز و مقرب بنا لیتا اور ان کے ہاتھوں انہی کی قوم کا گلا گھونٹتا رہتا۔ یہ کچھ بھی ہر ماہرِ سیاست حاکم قوم کرتی ہے۔ وہ ہمیشہ محکوم قوم کے ان افراد کو ذلیل و خوار رکھتی ہے جن میں انہیں جوہرِ مردانگی نظر آئے ہیں اور ان لوگوں کو جن سے کسی خطرہ کا امکان نہ ہو، آگے بڑھاتی رہتی ہے۔ قرآن کریم نے اول الذکر طبقہ کو قوم کے اَبْنَاءِ کہا ہے اور ثانی الذکر کو نِسَاءِ۔ اور قَتْلِ اَبْنَاءِ سے مراد ہے انہیں ذلیل و حقیر رکھنا۔ اور اِسْتِحْيَاءِ نِسَاءِ سے مفہوم ہے اس دوسرے طبقہ کو ابھار کر آگے بڑھانا۔ اس طرح وہ پوری کی پوری قوم بنی اسرائیل کو کمزور کئے جا رہا تھا۔

قرآن کریم کے شواہد سے اندازہ یہی ہوتا ہے کہ قَتْلِ یا ذَبْحِ اَبْنَاءِ سے یہی مراد ہے۔ لیکن بہر حال یہ ایک اندازہ ہے جس پر مزید غور کیا جا سکتا ہے۔ اسی سے یہ بات بھی سمجھ میں آجاتی ہے کہ فرہون کے اس حکم کا مطلب کیا تھا کہ جو لوگ موسیٰ پر ایمان لائے ہیں ان کے اَبْنَاءِ کو قتل کر دیا جائے (۲۰)۔ یعنی اس کی تدبیر، یہ تھی کہ اس جماعت میں اس طرح سے بھوٹ ڈالی جائے کہ ان کی پارٹیاں بنا دی جائیں اور اس طرح ان میں جتنے لوگ ایسے ہیں جن سے خطرہ ہو سکتا ہے انہیں ایسا غیر موثر بنا دیا جائے کہ کوئی ان کی بات ہی نہ سنے (قَتْلِ کے یہ معنی عنوان ق۔ ت۔ ل میں دیکھئے)۔ ورنہ یہ بات سمجھ میں نہیں آتی کہ ایمان تو لائیں یہ لوگ، اور حکم یہ دیا جائے کہ ان کے پیدا ہونے والے بچوں کو قتل کر دیا جائے۔ حالانکہ دوسری طرف جب دہرارِ فرہون کے ساتھ ایمان لائے ہیں تو اس نے ان ہی کے متعلق حکم دیا تھا کہ انہیں سولی پر لٹکا دیا جائے۔ نہ یہ کہ ان کے بچوں کو قتل کر دیا جائے۔

بہر حال، جیسا کہ اوپر لکھا جا چکا ہے، قرآنی شواہد سے قیاس کا رخ اس طرف جاتا ہے کہ ذَبْحِ اَبْنَاءِ اور اِسْتِحْيَاءِ نِسَاءِ کے الفاظ استعارۃً استعمال ہونے میں۔ سچ سچ ذبح کر دینے کے معنوں میں استعمال



إذْ تَخَارَا تَبَا)۔ اَلْمَدَّخِرُ\*۔ اس گھوڑے کو کہتے ہیں جو دوڑنے میں اپنی پوری پوری طاقت خرچ نہ کرے بلکہ کچھ طاقت بچا رکھے\*۔ اَلْمَدَّخِرُ\* فرہ - موٹا\*\*۔

سورة آل عمران میں ہے مَا تَدَّخِرُونَ فِي بُيُوتِكُمْ\* (۳۸)۔ اس کے معنی ذخیرہ کرنے کے ہیں۔ معلوم ہوتا ہے کہ حضرت مسیح\* (خدا کے ایک سچے داعی انقلاب ہونے کی وجہ سے) یہودیوں کی ذخیرہ اندوزی (Hoarding) سے نالاں تھے۔ اس میں اسی کی طرف اشارہ ہے۔

## ذ ر ا

ذَرَّاءُ الْأَرْضِ\*۔ زمین میں بیج ڈال دیا\*۔ ذَرَّاءُ اللَّهِ الْخَلْقُ\*۔ اللہ نے مخلوق کو پیدا کیا اور اسے بڑھایا۔ کثیر کر دیا\*۔ چنانچہ قرآن کریم میں ہے۔ يَذُرُّ رَوْحَكُمْ فِيهِ\* (۲۲)۔ ”وہ اس طرح تمہیں بڑھاتا اور پھیلاتا رہتا ہے“۔ سورة المؤمنون میں ہے هُوَ الَّذِي ذَرَّرَكُمْ فِي الْأَرْضِ\* (۲۳)۔ ”وہی ہے جس نے تمہیں زمین میں بڑھایا اور پھیلا دیا ہے“۔

ذُرِّيَّةٌ\* کے متعلق بعض کا خیال ہے کہ یہ ذَرَّاءُ سے مشتق ہے۔ لیکن بعض کے نزدیک یہ ذُرٌّ سے مشتق ہے۔ ہم نے اسے (ذ - ر - ر) کے نیچے لکھا ہے۔

## ذ ر

الذَّرُّ\*۔ بہت چھوٹی چھوٹی چیونٹیاں۔ نیز وہ چھوٹے چھوٹے ذرات جو دھوپ میں منتشر نظر آتے ہیں۔ الذَّرُّ\* کا واحد ذَرَّةٌ\* ہے۔ نہایت چھوٹی اور کم وزن چیز کو بھی اسی جہت سے ذَرَّةٌ\* کہا جاتا ہے۔ سورة زلزال میں مَنْ يَعْمَلْ مِثْقَالَ ذَرَّةٍ (۱) آیا ہے۔ ذرہ کے وزن برابر۔ یعنی خفیف سے خفیف۔ ذَرٌّ\*۔ کسی چیز کو چھڑکنا۔ متفرق کرنا۔ ابن فارس نے کہا ہے کہ اس کے بنیادی معنی باریکی اور انتشار ہوتے ہیں۔ ذَرَّ الْعَيْشُ عَنَّا اللَّحْمُ\*۔ اسنے گوشت پر نمک چھڑکا۔ ذَرَّ النَّحْبَ فِي الْأَرْضِ\*۔ اسنے زمین میں بیج بکھیر دیا\*۔

الذَّرُّ رِبَّةٌ\*۔ الذَّرُّ رِبَّةٌ\*۔ آدمی کی اولاد اور نسل، خواہ نر ہو یا مادہ۔ لیکن کبھی اسکا اطلاق انسان کے والدین اور آبا و اجداد پر بھی ہوتا ہے۔ یعنی یہ لفظ اجداد میں سے ہے\*۔ (اس کے متعلق ذرا آگے چل کر لکھا جائیگا)۔



## ذرع

الذَّرَاعُ - ہاتھ کا کہنی سے لیکر درمیانی انگلی کے آخر تک کا حصہ۔ کلائی کے لئے بھی بولا جاتا ہے، نیز ایک پیمانہ جس سے ناپا جاتا ہے\*۔ سورۃ کہف میں ہے وَ كَتَبْنَاهُمْ بِتَابِطٍ ذِرَاعَيْهِ (۱۸)۔ ”ان کا کتا اپنے دونوں ہاتھ (یعنی اگلی ٹانگیں) بچھانے ہوئے تھا،“۔ ذَرْعُهُ كَذَا۔ اسکا طول اسقدر ہے\*۔ ذَرْعُنَا سَبْعُونَ ذِرَاعًا (۱۳)۔ ”اسکی پیمائش ستر ہاتھ ہے،“۔ ابن فارس نے کہا ہے کہ اس کے بنیادی، معنی ہیں کسی چیز کا لمبا ہونا اور آگے کی طرف حرکت کرنا۔ مثالی یہ ذَرْعٌ۔ مجھے اسکی دسترس نہیں\*۔ ضِغْتٌ یہ ذَرْعًا۔ کسی کام کی دسترس نہ رکھنا۔ سورۃ ہود میں حضرت اوطا کے متعلق ہے ضَاقَ بِهِمُ ذَرْعًا (۱۱)۔ اسنے ان کے معاملہ میں اپنے آپکو کوتاہ دست پایا۔

الْقُدْرَةُ - اس اونٹنی کو کہتے ہیں جو شکار کیلئے بطور آڑ استعمال کی جاتی ہے\*۔ نیز ہر اس شے کو کہتے ہیں جس کے توسط سے مقصد تک ہاتھ پہنچ سکے۔

## ذرو

ذَرَّتِ الرِّيحُ الشَّقِيئُ ذَرْوًا۔ ہوا اس چیز کو اڑا کر لے گئی۔ ذَرَّ الْحَرِيظَةُ يَذِرُوها ذَرْوًا۔ اسنے گیہوں کو بھوسے سے صاف کرنے کے لئے ہوا میں اڑایا۔ فَتَذَرَّتْ۔ ہس گیہوں بھوسے سے الگ ہو کر صاف ہو گیا۔ ذَرَّ أَوَّءُ النَّقِيبَتِ۔ ہودے کے جھڑے ہونے خشک اجزاء جو ہوا میں اڑ جائیں۔

ذَرْوَةُ الشَّقِيئِ\*۔ چیز کا بلند تر اور اونچا حصہ\*۔

سورۃ کہف میں ہے تَذَرُّوهُ الرِّيحُ (۲۵)۔ ”ہوائیں اسے اڑائے اڑائے پھرتی ہیں،“۔ سورۃ ذاریات میں ہے۔ وَالذَّرِّيَّتِ ذَرْوًا (۵۱)۔ ذَرْوٌ - پھیلا دینا۔ بکھیر دینا۔ ذَارٍ (آکڑاری) بکھیر دینے والا، پھیلا دینے والا (نشرو اشاعت کرنے والا)۔ وہ قوتیں جو کسی پیغام (یا نظام) کی نشرو اشاعت کا ذریعہ بنتی ہیں۔ جن سے وہ آواز دنیا میں پھیلتی ہے۔ ذرائع رسل و رسائل و مواصلات و نشرو اشاعت۔

\* تاج۔ \*\* محیط۔ \* تاج و زاغ۔

## ذ ع ن

اذْءَعَنَ - اطاعت میں جلدی کرنا - دوڑ کر حکم کی تعمیل کرنا -  
نِقَاقَةٌ مِذْءَعَانٌ - مطیع اونٹنی - مِذْءَعِيْنٌ (۲۴) لپک کر اطاعت کرنے  
والے \* - اذْءَعَنَ لَهُ - اس کے لئے جھکا اور اس کا تابع فرمان ہوا\*\* -

صاحب محیط نے اَلْاِذْءَعَانَ کے اصطلاحی معنی بتاتے ہوئے لکھا  
ہے کہ الْاِذْءَعَانَ اعتقاد یعنی دلی عزم کو کہتے ہیں - اور عزم ، تردد کے  
بعد ارادے کی پختگی کو کہتے ہیں - اذْءَعَانَ کے مختلف مراتب ہوتے  
ہیں جن میں سے ادنیٰ ترین کو ظن اور اعلیٰ ترین کو یقین کہا جاتا ہے -  
اور ان دونوں کے درمیان تقلید اور جہل مرکب کا مرتبہ ہوتا ہے\*\* -

## ذ ق ن

الْقَدْتَنُ - ٹھوڑی \* - جمع اذْقَانٌ \* - (۳۱) - مجازاً چہرے کو بھی  
کہہ دیتے ہیں - جیسے بَسْغِيرٌ وَاُنْ لَيْلَاءُ ذُقَانَ سَجْدًا (۱۶) میں منہ کے بل  
کرنے کیلئے یہ لفظ آیا ہے -

## ذ ک ر

اَيْذٌ كُرٌ وَاَلْتَقْرُ كَارٌ - کسی چیز کو محفوظ کر لینا - کسی بات کا  
دل میں حاضر کر لینا - یہ لفظ نَسَى کے مقابلہ میں آیا ہے (۶۸) - نَسَى  
کے معنی ہوتے ہیں کسی بات کو بھلا دینا - لہذا ذِ كُرٌ کے معنی ہوتے  
کسی بات کو یاد کرنا -

اِدْكِرْهُ - اِسْتَدْكِرْهُ - تَدْكِرْهُ - کے ہم معنی ہیں کسی بات  
کو یاد کر لینا - لیکن ابواب کے خواص کے لحاظ سے ان کے مفہوم میں  
لطیف سا فرق ہے - اِدْكِرْ اصل میں اِدْكِرْ ہے - صوفی شجری کی وجہ سے ذال کو ذال کر دیا  
تا دھو وال میں مرغم کر دیا - اس سے سَدْكِرْ اسم ناعل بنے -  
اَلْتَقْرُ كِرَةٌ - جس سے کسی ضرورت کو یاد دلایا جائے - (۶۹)  
اَيْذٌ كُرِيٌّ (۶۶) یاد دہانی -

ذِكْرٌ حَقِّقَةٌ - اسکے حق کی حفاظت کی اور اسکو ضائع نہیں کیا -  
اَذْكُرُوا نِعْمَةَ اللّٰهِ عَلَيْكُمْ \* - تم پر جو خدا کے احسانات ہیں  
انکی حفاظت کرو اور انہیں ضائع مت کرو\* -

شہرت کو بھی ذِکْرٌ کہتے ہیں۔ نیز کسی کے متعلق اچھی بات کہنے کو بھی۔ اور شرف و عزت کو بھی۔ اور عبرت و موعظت کو بھی۔ ذِکْرٌ اُس کتاب کو بھی کہتے ہیں جس میں دین کی تفصیلات اور امتوں کے قوانین درج ہوں\*۔

اَلذِّکْرُ۔ قوی اور شجاع مرد۔ تلوار کی تیزی اور سختی کو بھی کہتے ہیں\*۔ نیز نر، بمقابلہ الانثیٰ (۳۵) میں آیا ہے۔

مَذْکَرٌ۔ مؤنث کی ضد ہے۔ نیز سخت مصیبت جس کا مقابلہ مرد ہی کر سکیں\*۔

قرآن کریم کو اَلذِّکْرُ کہا گیا ہے (۱۱)۔ کیونکہ اس میں اقوام و ملل کے عروج و زوال کے قوانین بھی ہیں اور تاریخی یادداشتیں بھی۔ اشیائے فطرت پر غور و فکر کرنے والوں کو لِقَوْمٍ بِذِّکْرِکُمْ وَاَنْ (۱۱) کہا گیا ہے۔ نیز غیر خدائی قوتوں کے خلاف معرکہ آرائی کو ذِکْرٌ سے تعبیر کیا گیا ہے۔ یعنی ان قوانین خداوندی کو سامنے لانے کی جدوجہد جنہیں اُنہوں نے پس پشت ڈال رکھا ہے۔ (۲۲ و ۲۳)۔ اسلئے میدان جنگ میں ثابت قدم رہنے اور اس طرح قوانین خداوندی کو عملاً غالب کرنے کو بھی ذِکْرٌ کہا گیا ہے (۳۵)۔ اسکے معنی یہ بھی ہیں کہ زندگی کے کسی گوشہ میں، حتیٰ کہ میدان جنگ میں بھی، قوانین خداوندی کو اپنی نگاہوں سے اوجھل نہ ہونے دو۔ انہیں ہمیشہ اپنے سامنے رکھو۔ خود قوانین خداوندی ذِکْرُ اللہ (۳۶) ہیں۔ شرف اور عظمت کے معنوں میں یہ لفظ (۱۳) میں آیا ہے۔ نیز (۲۳) میں، جہاں قرآن کریم کے متعلق کہا ہے کہ اِنَّہٗ لَذِکْرٌ لِّکَ وَ لِقَوْمٍ یَّکُنَّ کہ تمہاری اور تمہاری قوم کی عظمت اور بڑائی کا راز اسی میں پوشیدہ ہے کہ تم قرآن کریم پر عمل پیرا رہو۔ سورۃ قمر میں مَذْکِرٌ آیا ہے (۲۵)۔ سورۃ دھر میں جہاں آیا ہے کہ انسان ہر ایک زمانہ ایسا بھی گزرا ہے لَمْ یَکُنْ شَیْئاً مَّذْکُورًا (۱)۔ نو اسمیں مَذْکُورًا کے معنی ہیں ایسی چیز جو اپنی ذات سے وجود میں آگئی ہو اور قائم ہو\*\* (Existing by Itself)۔

سورۃ بقرہ میں اللہ تعالیٰ کا ارشاد ہے فَاذْکُرْ وَاَنْیٰ اَذْکُرْہُمْ (۲/۱۵۲)۔ اسکے معنی یہ ہیں کہ تم میرے قوانین کو اپنے سامنے رکھو تو میں تمہارے حقوق کی حفاظت کروں گا اور تمہیں عظمت و سطوت عطا کروں گا۔ تم

ان قوانین کا اتباع کرو تو انکے خوشگوار نتائج یقیناً تمہارے سامنے آ جائیں گے۔ (یہاں، علاوہ دیگر اسور کے یہ نکتہ بھی غور طلب ہے کہ ابتدا (Initiative) انسان کی طرف سے ہوتی ہے اور خدا اسکا جواب دیتا ہے۔ جس قسم کا عمل انسان سے سرزد ہوتا ہے اسی قسم کا رد عمل خدا کی طرف سے ہوتا ہے)۔ لہذا ذکر اللہ کے معنی قوانین خداوندی کا اتباع ہیں (نہ کہ تسبیح کے دانوں پر اللہ گنتے رہنا)۔ اور اس اتباع کا لازمی نتیجہ شرف و عظمت اور غیر خدائی قوتوں پر غلبہ و تسلط ہے۔ جیسا کہ سابقہ حوالوں میں بتایا جا چکا ہے، صاحب ضرب کیمی کا فرعون کے مقابلہ کے لئے جانا، ذکر اور تسبیح ہے۔ (تسبیح کیلئے دیکھئے س۔ ب۔ ح کا عنوان)۔ میدان جنگ میں ثابت قدم رہنا ذکر ہے۔ اشیائے کائنات پر غور و فکر کرنا ذکر ہے۔ اقوام سابقہ کی تاریخ سے عبرت و وعظت حاصل کرنا ذکر ہے۔ زندگی کے ہر شعبہ میں، ایک ایک قدم پر قانون خداوندی کو سامنے رکھنا اور اس کے مطابق فیصلے کرنا ذکر ہے۔ ان قوانین کا عام چرچا کرنا بھی ذکر ہے۔ اسی کو آجکل کی اصطلاح میں نشرو اشاعت کرنا کہتے ہیں۔ یہی وہ ”ذکر اللہ“ ہے جس سے دلوں کو سچا اطمینان حاصل ہوتا ہے (۱۳۸)۔ ہم نے اطمینان کے ساتھ ”سچے“ کی تخصیص اس لئے کی ہے کہ جھوٹا اطمینان انسان کو ہر طریق سے حاصل ہو سکتا ہے۔ اگر جھوٹا اطمینان حاصل نہ ہوتا ہو تو لوگ باطل مذاہب پر جمے کس طرح رہیں؟ سچا اطمینان، علی وجہ البصیرت حاصل ہوتا ہے۔ یعنی جب کسی بات پر علم و بصیرت کی رو سے غور کرنے کے بعد، یا اس کے عملی نتائج سامنے آ جانے کے بعد، ہم اس نتیجہ پر پہنچ جائیں کہ وہ بات حق و صداقت پر مبنی ہے، تو اس سے سچا اطمینان حاصل ہو جاتا ہے جو دل اور دماغ دونوں کے لئے وجہ سکون ہوتا ہے۔ جھوٹا اطمینان، اپنے آپ کو فریب دینے سے حاصل ہوتا ہے۔ سچا اطمینان، جماعت مومنین کو ہدایت کے میدان میں حاصل ہوا تھا جب انہیں اپنے سے تین گنا فوج پر عظیم فتح حاصل ہوئی تھی (۱۳۵)۔ یہ حجروں اور خانقاہوں میں حاصل نہیں ہوتا۔

## ذکر و

ذکاء۔ کے بنیادی معنی ہیں کسی چیز کا مکمل ہو جانا۔ خلیل نے کہا ہے کہ اللذکاء فی السین۔ عمر کے پختہ ہو جانے کو کہتے ہیں جب انسان کی قوتیں کمال تک پہنچ جاتی ہیں۔ اسی اعتبار سے اللذکاء ذہانت اور فطانت کی تیوی اور تکمیل کو کہتے ہیں۔ ذکر کی تیز فہم۔

بڑا ذہین۔ ذَکَّتِ النَّارُ۔ آگ بھڑک اٹھی\*۔ ابن فارس نے کہا ہے کہ اس کے بنیادی معنی تیزی اور نفوذ کے ہوتے ہیں۔

اَلتَّنْذِیْرُ کَیْفَۃً کے معنی جانور کو ذبح کر دینے کے ہوتے ہیں۔ راعب نے کہا ہے کہ اسکے معنی حرارت غریزی نکال دینے کے ہوتے ہیں\*۔ (ذَکَّتِ النَّارُ کی جہت سے)۔ باب تفعلیل کا ایک خاصہ سلب ماخذ ہوتا ہے۔ یہ اسکی مثال ہے۔ یعنی ذَکَّاءٌ کے معنی حرارت۔ اور ذِکٌّ کے معنی حرارت نکال لی۔ سلب کر لی۔ اسی کو سلب ساخذ کہتے ہیں۔ یعنی لفظ کے سادہ کی جو خصوصیت ہو اسے سلب کر لینا۔ قرآن کریم میں ہے اَلَا مَآذَکَیْنِیْتُمْ۔ (۳)۔ ”بجز اسکے جسے تم ذبح کر لو“۔

## ذ ل ل

ذَلِیْقٌ۔ ذَلَّالَةٌ کے معنی ہیں کسی ٹی سختی اور منہ زوری کا ٹوٹ جانا اور اسکا مطیع و فرمانبردار ہو جانا۔ راعب نے اَلذَّلُّ۔ زور و قہر کی وجہ سے جھکنے کو کہا ہے اور اَلذَّلُّ اس جھکنے کو کہتے ہیں جس میں طبیعت کی تیزی و سختی از خود مغلوب ہو جائے۔ اس نے یہ بھی لکھا ہے کہ جب ذَلُّ کسی غیر کے دباؤ اور جبر سے نہ ہو تو یہ مذموم صفت نہیں رہتی۔ ذَکْوَلٌ۔ (جمع ذَلُّ) جو تابع فرمان ہو جائے اور منہ زور نہ رہے\*۔ سورۃ بقرہ میں ہے اَلتَّهَمَ بِقَرۡبَةٍ لَا ذَکْوَلٌ (۲۶) ”وہ سانڈ ہے جسے ہل میں نہیں جوتا گیا“۔ عَیْرُ الْعَمَدِ لَقۡعِ اس گدھے کو کہتے ہیں جس کے اوپر بوجھ لدا ہو اور پیچھے سے لائٹھی سے ہانکا جا رہا ہو\*\*۔ اس سے ذَلَّتِ کا صحیح نقشہ سامنے آجاتا ہے۔

ذَلَّیْلَ الْکَرۡمِ تَذَلُّیْلًا کے معنی ہیں انگور کے خوشے نیچے بھکا دینے گئے\*۔

قرآن کریم میں تَذَلُّ، تَعِیْرٌ کے مقابلہ میں آیا ہے (۳۵)۔ اور وہیں ان دونوں لفظوں کا مفہوم بھی بیان کر دیا گیا ہے۔ یعنی عِزَّت کے معنی ہیں حکومت اور مملکت مل جانا۔ غلبہ و اقتدار حاصل ہو جانا۔ اور ذَلَّت کے معنی حکومت و مملکت کا چھن جانا۔ غلبہ و اقتدار کا کھو جانا۔ سورۃ یس میں سوشیوں کے متعلق ہے فَهَمُّ لَهَا مَا لَکُونُ۔ وَذَلَّ لَهَا (۳۶)۔ انسانوں کو ان پر غلبہ و اقتدار حاصل ہے۔ انہیں انسانوں کا مطیع

و فرما نبردار بنا دیا ہے۔ سورۃ طہ میں نَزَّلَ وَ تَخْزَىٰ (۲۰۰)۔ ذلت و رسوائی کے الفاظ اکٹھے آئے ہیں۔ میدان جنگ میں کمزوری کیلئے یہ لفظ (۱۳۳) میں آیا ہے۔ سورۃ مائدہ میں جماعت مومنین کی یہ صفت بتائی گئی ہے کہ اَذَلَّتْ عَلٰی الْمُؤْمِنِيْنَ اَعِزَّةٌ عَلٰی الْكَافِرِيْنَ (۵۶)۔ ابن الاعرابی نے کہا ہے کہ یہاں اَذَلَّتْ عَلٰی الْمُؤْمِنِيْنَ کے معنی رَحِمَاءَ بَيْنَهُمْ (۲۸) ہیں۔ یعنی ایک دوسرے کے ساتھ مشفق و ہمدرد۔ اور مخالفین کے مقابلہ میں سخت۔ جَنَاحَ الذَّلَالِ (۱۳۳) نرمی تواضع اور مہربانی کے لئے آیا ہے۔

قرآن کریم نے ذلت و مسکنت، محکومی اور کمزوری کی زندگی کو خدا کا غضب قرار دیا ہے۔ (۲۱)۔ یہ ذلت اسی دنیا کی ذلت ہے جو ہر ایک کو نظر آسکتی ہے (۱۵۲)۔ اسکے برعکس کہا ہے کہ مومنین کی زندگی غلبہ و اقتدار اور قوت و سطوت کی زندگی ہے۔ وَاللَّهِ الْعِزَّةُ وَرَسُولُهُ، وَاللَّهِ الْعِزَّةُ (۲۳)۔ ”غلبہ و اقتدار اللہ اور اس کے رسولؐ اور جماعت مومنین کے لئے ہے“۔ مومنین کی زندگی اَعْلَوْنَ (۱۳۸)۔ سب پر غالب رہنے کی زندگی ہے۔ حکومت اور سلطنت کی زندگی ہے (۲۲)۔ لہذا جس زندگی میں غلبہ و اقتدار اور شوکت و حشمت نہیں وہ مومنین کی زندگی نہیں۔ اس دنیا میں ذلت و خواری کی زندگی خدا کا عذاب ہے۔ وَضُرِبَتْ عَلَيْهِمُ الذِّلَّةُ وَالْمَسْكَنَةُ وَبَاءُوا اِبْغَضْتُ مِنَ اللَّهِ (۲۱) ”ان پر ذلت و مسکنت کی مار ماری گئی۔ یعنی وہ عذاب خداوندی کے مستوجب بن گئے“۔ اس دنیا کو اغیار کے حوالے کر کے، بیکسی ویسے بسی، محتاجی اور محرومی کی ذلیل زندگی بسر کرنا اور یہ سمجھنا کہ اس سے انسان کو ”روحانی ترقی“ حاصل ہوتی ہے، وہ فریب ہے جو مستبد قوتیں کمزوروں اور محکوموں کو دیتی ہیں۔ قرآن کریم اس فریب کا پردہ چاک کرنے کے لئے آیا تھا۔ اس نے کھلے الفاظ میں کہا کہ اس دنیا میں عزت و اقتدار سرفرازی و مہلندی۔ شوکت و حشمت۔ دولت و قوت۔ حکومت و سطوت کی زندگی، ایمان و اعمال صالحہ کا نظری نتیجہ ہے۔ اور ذلت و خواری، محکومی و محتاجی کی زندگی خدا کا عذاب۔ اس کے ساتھ یہ بھی کہہ دیا کہ جو یہاں خدا کے عذاب میں مبتلا ہے وہ عاقبت میں خدا کا مقرب نہیں ہو سکتا۔ جس کا حال تاریک ہے اس کا مستقبل بھی تاریک ہوگا۔ وَمَنْ اَعْرَضَ عَن ذِكْرِيْ فَاِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ اَعْمٰی (۲۴)۔ ”جو ہمارے قانون سے اعراض برتیگا تو اسکی روزی تنگ ہو جائیگی اور ہم

اسے قیامت کے دن بھی اندھا اٹھائینگے۔“ یہ ایک ایسا معیار ہے جس سے ہم ہر وقت اپنے اعمال کو پرکھ سکتے ہیں۔

## ذ م م

ذَمَّهٗ - يَذْمُوهُ - ذَمًّا - مَذْمُومَةٌ - مَذْمُوحٌ کی ضد ہے۔ برائی کرنا۔  
اسْتَذَمَّ - اسنے قابل مذمت کام کیا۔ بِهِ ذَمِيْمَةٌ۔ اسے کوئی ایسا عارضہ  
یا آفت لاحق ہے جسکی وجہ سے وہ باہر نہیں نکل سکتا\*۔ مَذْمُومٌ (۱۸/۱۹)  
میں انہی معانی میں آیا ہے۔

ذَمَّتْہٗ - ہر وہ ذمہ داری۔ معاہدہ۔ قول و قرار جسکے ضائع کر دینے  
سے مذمت لازم آتی ہو\*\*۔ جس عہد وغیرہ کے توڑ دینے پر انسان کی مذمت  
کی جاتی ہو\*\*\*۔

أَلِذْمَةٌ - اِمَانٌ - كِفَالَةٌ - ضَمَانَةٌ - ذِمِّيٌّ۔ وہ آدمی جسے عہد  
حاصل ہو۔ جس کی حفاظت کی ذمہ داری لے لی گئی ہو۔ جسے ہر طرح کی  
ضمانت دہدی گئی ہو۔ قرآن کریم میں ہے لَا يَرْقُبُوا فِيكُمْ إِلَّا وَا  
ذِمَّةً (۱۸/۱۸) ”یہ کسی حق اور حرمت۔ عہد و پیمانہ کا خیال نہیں  
کرتے،“ (اسکی تشریح کیلئے عنوان ال ل دیکھئے)۔

## ذ ن ب

الذَّنْبُ - ذَمٌ - ذَنْبَةٌ - وہ اسکے (ذَمٌ کے) پیچھے پیچھے رہا۔  
مُسْتَذَنْبٌ - ذَنْبٌ - اس شخص کو کہتے ہیں جو اونٹوں کی دسوں کے پیچھے پیچھے  
رہے۔ أَلِذْنَابٌ - ہر چیز کا پچھلا حصہ نیز اس رسی کو کہتے ہیں جس سے  
اونٹ کی دم کو کجاوہ سے باندھ دیا جائے۔ اس جہت سے اس مادہ کے معنوں میں  
کسی چیز کے آخری حصہ کا مفہوم پایا جاتا ہے۔ ذَنْبَةُ الْوَادِي - وادی  
کے آخری حصہ کو کہتے ہیں۔ اور الذَّنْبَابَةُ پیچھے لگنے والے کو۔ انہی  
معانی کے پیش نظر راغب نے لکھا ہے کہ الذَّنْبُ دراصل کسی چیز کے  
پچھلے حصے یا دم کے ہکڑے کو کہتے ہیں۔ نیز ہر اس کام کو جس کا  
انجام برا ہو۔ نیز کسی کام کے نتیجہ (انجام) کو بھی ذَنْبٌ کہتے ہیں\*\*۔  
اس اعتبار سے یہ لفظ جرم اور معصیت کے معنوں میں استعمال ہوتا ہے۔  
فَدَمْدَمَ عَلَيْهِمُ رَبُّهُمْ يَذْنِبُهُمْ (۱۱/۱۳) میں اسکے معنی جراثیم کے  
ہیں۔ یعنی ان کے رب نے ان کے جراثیم کی وجہ سے انہیں تباہ و برباد کر  
دیا۔ نیز ذَنْبٌ - خسیس چیز اور رذیل اور کمینہ کو بھی کہتے ہیں\*۔

چونکہ دُم ہمیشہ جانور کے پیچھے لگی رہتی ہے اسلئے ان اتہامات کو بھی ذَنْوُبٌ کہا جا سکتا ہے جو یونہی کسی کے پیچھے چپکا دئے جائیں۔ (جسطرح اَلْقَيْفُوۃُ دُم کو کہتے ہیں لیکن اس کے معنی تہمت کے بھی ہیں۔ دیکھئے عنوان ق۔ ف۔ و)۔ چنانچہ سورۃ فتح میں جہاں نبی اکرم ﷺ کے متعلق کہا ہے لِيَغْفِرَ لَكَ اللهُ مَا تَقَدَّمَ مِن ذَنْبِكَ وَمَا تَأَخَّرَ (۲۸)۔ تو اسکے معنی یہ ہیں کہ یہ فتح عظیم اسلئے دی جا رہی ہے کہ ان تمام اتہامات سے تمہاری حفاظت ہو جائے جو تمہارے مخالفین تم پر لگاتے رہے ہیں یا آئندہ لگانا چاہیں۔ مخالفین کہتے تھے کہ (معاذ اللہ) آپ اپنے دعاوی میں جھوٹے ہیں۔ دیوانے ہیں۔ کسی نے ان پر جادو کر دیا ہے۔ یونہی لوگوں کو سبز باغ دکھا کر ورغلائے رہتے ہیں۔ اللہ تعالیٰ نے کہا کہ یہ فتح مبین، جس سے مخالفین کی قوتیں ٹوٹ گئی ہیں، ان تمام اتہامات کا جواب ہے کہ دیکھ لو انجام کار کون سچا ثابت ہوا۔ (نیز دیکھئے عنوان ق۔ د۔ م)۔

ذَنْوُبٌ اس گھوڑے کو کہتے ہیں جسکی دُم کے بال گھنے ہوں اور وہ بالوں سے بھری ہوئی ہو۔ نیز اس بڑے ڈول کو بھی کہتے ہیں جس میں پانی بھرا ہوا ہو۔ (اگر وہ خالی ہو تو اُسے دَنْوٌ کہا جائیگا)۔ نیز ایسے دن کو بھی کہتے ہیں جس کا شر بہت طویل ہو جائے، اتنا طویل کہ ختم ہوتا نظر نہ آتا ہو۔

سورۃ ذاریات میں ہے فَانۡ لِّلَّذِیۡنَ ظَلَمُوۡا ذَنْوُبًا مِّثْلَ ذَنْوُبِ اَصْحٰبِیْہِمۡ (۵۹)۔ تاج، محیط اور راغب نے کہا ہے کہ ذَنْوُبٌ کے معنی نصیبہ یا حصہ کے ہیں۔ اس اعتبار سے آیت کے معنی یہ ہوتے کہ جو لوگ ظلم کر رہے ہیں ان کا نصیبہ بھی ویسا ہی ہوگا جیسا ان لوگوں کا نصیبہ تھا جو ان کی مثل تھے۔

بعض لوگ اپنے آپ کو، ازہر کسفر نفسی، مَذْنِیْبٌ (ہامی پر معاصی وغیرہ) کے لقب سے باد کرتے ہیں۔ ذنب یا گناہ، حکومت خداوندی کے جرم کو کہتے ہیں۔ جب ہم اپنے آپ کو ”مجرم“، کہنا پسند نہیں کرتے تو مَذْنِیْبٌ یا عاصی وغیرہ کیوں کہلوائیں؟ اگر ہم سے واقعی کوئی جرم صادر ہو گیا ہے تو اس پر ہمیں ندامت ہونی چاہئے، نہ کہ اسے اپنے لئے نشان امتیاز یا پہچانے جانے کی علامت قرار دیدیا جائے۔

## ذہب

ذہاب کے معنے میں چلا جانا۔ گزر جانا۔ ذہب بہ کے معنے میں لے جانا۔ ذہب علی کتد آ کے معنے میں، میں فلاں بات کو بھول گیا۔ اگر ذہب کے ساتھ عن آئے تو اسکے معنے چھوڑ دینے کے ہوتے ہیں۔ اور اگر اسکے ساتھ الی آئے تو اسکے معنے متوجہ ہو جانے کے آتے ہیں\*۔ صاحب کشاف نے کہا ہے کہ آذہبہ کے معنے میں اسکو زائل کر دیا۔ دور کر دیا۔ لے گیا۔ (۳۱۶)۔ اور ذہب بہ کے معنے میں اسکو اپنے ساتھ لے گیا۔ یعنی خود بھی اسکے ساتھ چلا گیا\*\*۔ لیکن قرآن کریم میں جہاں آیا ہے ذہب اللہ ینورہیم (۲۴) تو اسکے معنے لے جانے کے ہیں۔ ساتھ چلے جانے کے نہیں۔ الہذہب۔ جانا، جانے کی جگہ، راستہ، طریقہ، وہ عقیدہ جس کی طرف کسی کا رجحان ہو۔ نیز بیت الخلاء کو بھی کہتے ہیں جہاں قضائے حاجت کیلئے جائیں\*۔ لیکن قرآن کریم میں مذہب کا لفظ کہیں نہیں آیا۔ اسلام کیلئے دین کا لفظ آیا ہے۔ درحقیقت مذہب کے معنے مکتب فکر (School of Thought) کے ہیں۔ ابتدائے اسلام میں صرف دین تھا۔ بعد میں جب مختلف ائمہ فکرو فقہ کی نسبتوں سے مختلف طریقے پیدا ہوئے تو دین کی جگہ مذہب (طریقہ) نے لے لی۔ چنانچہ ذہب فی الیدین مذہب کے معنے میں اس نے دین کے بارے میں فلاں عقیدہ اختیار کیا۔ اور فلاں یذہب الی قول ابی حنیفہ کے معنے میں فلاں شخص امام ابوحنیفہ کے مسلک کے مطابق چلتا ہے\*\*\*۔ اس سے دین (یعنی وہ ضابطہ حیات جو خدا کی طرف سے ملا تھا) کم ہو گیا اور مختلف شخصیتوں کی طرف منسوب کردہ مذہب آہیب آگے چل پڑے۔ جب تک اشخاص کی طرف منسوب کردہ مذہب نہیں مٹتے دین قائم نہیں ہو سکتا۔ ”مٹنے“ کے معنے یہ ہیں کہ ان چیزوں کو صرف یہ حیثیت دی جائے کہ یہ ان حضرات کا دین کے متعلق فہم تھا۔ یا وہ جزئیات تھیں جنہیں انہوں نے اپنے زمانے کے تقاضوں کے مطابق متعین کیا تھا۔ انکی حیثیت ابدی نہیں ہے۔ ابدی صرف خدا کا دین ہے جو قرآن کریم کے اندر ہے۔ لہذا، احلاف کے مختلف مذاہب کے نام سے جو کچھ ہمارے پاس چلا آ رہا ہے اسے قرآن کریم کی کسوٹی پر پرکھنا چاہئے۔ جس بات کو قرآن کریم صحیح کہے وہ صحیح سمجھی جائے۔ جسے وہ غلط قرار دے اسے غلط ٹھہرایا جائے۔ باقی

رہیں فقہی جزئیات، تو ان کی حیثیت دائمی ہو ہی نہیں سکتی۔ ہر دور کی فقہ قرآن کریم کے اہدی اصولوں کی روشنی میں اپنے زمانے کے تقاضوں کے مطابق مرتب ہوگی۔

مغرب میں چونکہ عیسائیت ایک (Religion) کی حیثیت رکھتی تھی اسلئے وہاں مذہبِ اسلام کا ترجمہ (Religion of Islam) ہو گیا اور اس سے دین کا تصور بالکل مٹ گیا، اور اسلام بھی دیگر مذاہب عالم میں سے ایک مذہب سمجھا جانے لگا۔ حالانکہ اسلام، دین\* (ضابطہ حیات) کا نام تھا۔ مذہب (Religion) نہیں تھا۔

لفظ (Religion) کے بنیادی معنوں کے متعلق علمائے لغت میں اختلاف ہے لیکن اس پر عمومی اجماع ہے کہ اسکے اصلی معنی ”دیوتاؤں کی تعظیم“ کے ہیں۔ اسکے بعد کسی مافوق الفطرت ہستی کی پرستش کے قواعد و ضوابط کے مجموعہ کا نام ریلیجن رکھا گیا اور ان ہی معنوں میں یہ لفظ بالعموم رائج ہے (دیکھئے Century Dictionary)۔ ظاہر ہے کہ اسلام اس معنی میں ریلیجن نہیں۔ یہ ایک مکمل ضابطہ حیات یا زندگی کا قانون ہے۔ لہذا اسلام کو ریلیجن یا مذہب نہیں کہنا چاہئے۔ یہ دین\* ہے۔

”مذہب“ درحقیقت اُس زمانے کی یادگار ہے جب ذہن انسانی اپنے عہد طفولیت میں تھا۔ وہ اسوقت یہ نہیں سمجھ سکتا تھا کہ کائنات میں فطرت کے جو حوادث رونما ہوتے ہیں، وہ خدا کے مقرر کردہ قوانین کے مطابق ہوتے ہیں۔ وہ چونکہ ان کی علت (Cause) کو نہیں سمجھتا تھا اس لئے ان سے ڈرتا اور لرزتا تھا اور خوشامد سے انہیں راضی کرنے کے لئے ان کے حامی جھکتا اور گڑگڑاتا تھا۔ ان تک اپنی درخواست پہنچانے کے لئے وسیلے تلاش کرتا تھا۔ سفارش کرنے والے ڈھونڈتا تھا۔ انسان کی اپنی تو ہم پرستیوں نے دیوی، دیوتاؤں کی تخلیق کی اور اسی سے ان کی بھگتی یا پرستش کا جذبہ پیدا ہوا۔ ان میں جو لوگ ذرا زیادہ سمجھدار تھے انہوں نے عوام کی اس سادہ لوحی سے فائدہ اٹھایا اور اپنے آپ کو ان دیوتاؤں کے نمائندے یا مقرب بنا کر اپنی پرستش شروع کرا دی۔ اس طرح مذہبی پیشوائیت اور روحانی اقتدار کے ادارے وجود میں آ گئے۔ حکمران طبقہ نے ان ”خدائی نمائندگان“ سے گٹھ جوڑ پیدا کیا تو انہوں نے انہیں ”ایشورکا اوتار“، ”ظل الله على الارض“، اور خدائی اختیارات کا حامل قرار دیکر، عوام کو ان کے حضور جھکنا سکھایا۔ ان تمام تصورات کے مجموعہ کا نام ”مذہب“ (Religion) ہے جو انسانوں میں اب تک متواتر چلا آ رہا ہے۔

مذہب کے اس باطل تصور کو مٹانے کے لئے، خدا کی طرف سے، ہوساطت حضرات انبیاء کرامؑ دین ملتا رہا۔ اس نے انسان کو، کائنات میں، اس کے صحیح مقام سے شناسا کرایا۔ اس نے کہا کہ کائنات کا سلسلہ خدا کے مقرر کردہ قوانین کے مطابق سرگرم عمل ہے اور انسان کو ان قوانین کا علم دے دیا گیا ہے۔ انسان کا کام یہ ہے کہ ان قوانین کی رو سے کائنات کی قوتوں کو مسخر کرے اور انہیں نوع انسان کی نشوونما اور بہبود و ترقی کے لئے استعمال کرے۔ اس نے (دین نے) اپنی دعاوی کو دلائل و براہین کی رو سے پیش کیا اور علم و بصیرت کی رو سے ماننے کی دعوت دی۔ خدا کا یہ دین، اپنی آخری اور مکمل شکل میں قرآن کریم کے اندر محفوظ ہے اور ”مذہب“ کے خلاف کھلا ہوا چیلنج ہے۔ دنیا میں چونکہ علم و بصیرت عام ہو رہا ہے اس لئے آہستہ آہستہ مذہب کا دور دورہ بھی ختم ہو رہا ہے۔ اس طرح دین کے قیام کے لئے راستہ صاف ہو رہا ہے۔ آپ نے دیکھا نہیں کہ دنیا کس طرح ملوکیت - سرمایہ داری - مذہبی پیشوائیت سے بیزار ہوتی چلی جا رہی ہے؟ یہی قرائن بتا رہے ہیں کہ اب وہ دور آ رہا ہے جب خدا کا دین، اپنی تابانیوں کے ساتھ عالمتاب ہوگا۔ اب انسان سن شعور کو پہنچ رہا ہے۔ اب اسے نہ بچپن کی توہم پرستیاں ڈرا سکتی ہیں، نہ کاغذ کے پھول بہلا سکتے ہیں۔ اب اس کا اطمینان زندگی کی ٹھوس حقیقتوں ہی سے ہو سکتا ہے اور وہ قرآن کریم کے غلاوہ اور کہیں نہیں مل سکتیں۔

الذہب - (۱۸۱) اس سونے کو کہتے ہیں جو کان سے نکال کر صاف کر لیا گیا ہو۔ (جو ابھی کان میں ہو اور گلا کر صاف نہ کیا گیا ہو) اسے تیسرے کہتے ہیں۔ جس چیز پر سونے کا ملمع کیا گیا ہو یا سونے کا پترہ چڑھایا گیا ہو اسے مذہب کہتے ہیں۔ ذہیب الرجل - اس وقت کہتے ہیں جب کوئی شخص ایک دم کان میں بہت ما سونا دیکھے اور اسے دیکھ کر سراسیمہ و سبوت ہو جائے۔ ابن فارس نے کہا ہے کہ اس مادہ کے بنیادی معنی (۱) چلے جانے اور (۲) حسن و تازگی کے ہیں۔ سونے کو ذہب کہتے ہیں۔ ان دوسرے معانی کی جہت سے کہتے ہیں۔ آید ذہبۃ - ہلکی سی بارش یا سخاوت کو کہتے ہیں\*۔

## ذہل

ذہلۃ - ذہل عتہ - کسی چیز سے ربط و ضبط رکھنے کے باوجود اسے چھوڑ دینا۔ یا جانتے بوجھتے چھوڑ دینا۔ یا کسی شغل میں منہمک ہو

جانے کی وجہ سے بھول جانا۔ بعض لوگوں نے کہا ہے کہ ذُو ہُوْل کے معنی ہیں محبوب چیز کی یاد باقی نہ رہنا اور اس کی عدم موجودگی کے باوجود دل کا خوش رہنا اور کسی قسم کی کمی محسوس نہ کرنا\*۔ صاحب محیط نے اس پر یہ اضافہ کیا ہے کہ ذُو ہُوْل کسی دہشت کی وجہ سے محبوب کو چھوڑ دینا ہے۔ ذٰہیل - ہوش و حواس جاتے رہنا\*\*۔

ابن فارس نے کہا ہے کہ اس کے بنیادی معنی ہیں گھبراہٹ اور پریشانی وغیرہ کی وجہ سے کسی چیز سے غافل ہو جانا۔ اسی بنا پر قرآن کریم میں انقلاب کے متعلق کہا ہے کہ یَوْمَ تَرَوْنَهَا تَذْهَلُ كُلُّ مُرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا (۲۴)۔ ”جب تم اسے دیکھو گے اس وقت ہر دودھ پلانے والی اپنے بچہ کو چھوڑ دے گی اور ہر حمل والی اپنا حمل ڈال دیگی“۔ یہ چیز اس انقلابی ساعت کی ہولناکی کے لئے کہی گئی ہے۔ لیکن اگر اس سے مراد خود انقلابی دور ہو تو اس سے ہمارا زمانہ سانسے آجاتا ہے جس میں مائیں بچوں کو دودھ نہیں پلاتیں اور کوئی لڑکی (شادی کے باوجود) حاملہ ہونا نہیں چاہتی۔ اور ان فطری نسوانی فرائض کو چھوڑ کر انہیں کچھ افسوس نہیں ہوتا بلکہ اس سے خوش ہوتی ہیں۔ اور مقصود اس سے یہ ہوتا ہے کہ یہ چیزیں ان کے دوسرے مشاغل میں خارج نہ ہوں۔ ذٰہل، میں یہ تمام معافی آجاتے ہیں۔ یا ویسے ہی پریشانی اور اضطراب کا وہ عالم جس میں ہم سب گرفتار رہتے ہیں اور اس طرح اپنی ضروری ذمہ داریوں تک سے غافل ہو جاتے ہیں۔

## ذُو

ذُو - صاحب، والا (جیسے ہم، صاحب اولاد بنا عقل و فکر والا، کہتے ہیں)۔ اسکی جمع ذُوُون اور ذُوِین نیز اُولُوْا آتی ہے۔ مونث ذَات\*۔ تشبیہ ذَوَاتَانِ۔ جمع ذَوَات\*۔ قاعدے کی رو سے ذُو کبھی ذی اور کبھی ذا ہو جاتا ہے۔ ذُو عُسْرَةٍ (۲۸)۔ صاحب عسرت۔ جو تنگدستی میں پڑا ہو۔ فذُو دُعَاةٍ عَرَبِيَّةٍ (۵۱)۔ لمبی چوڑی دعائیں مانگنے والا۔ ذَوِی الثُّرْبِی (۱۷)۔ رشتے دار۔ ذَاتِ الْیَمِیْنِ وَذَاتِ الشِّمَالِ (۱۸) دائیں اور بائیں طرف۔ یذَاتِ الشَّمْدُوْر (۳)۔ دلوں کے اندر کی ہاتیں۔ یعنی جو کچھ دل کے اندر ہے۔

ذَوَاتَا آفْتَانٍ (۵۵)۔ مختلف علوم و فنون والے۔

## ذوالقرنین

ایران کا وہ خدا ترس بادشاہ جس نے یہودیوں کو بابل کی اسیری سے  
رہائی دلا کر یروشلم میں دوبارہ آباد کرایا تھا۔ قرآن کریم نے (سورۃ کہف میں)  
اس کا تفصیلی ذکر کیا ہے (۱۸۳-۱۹۰) (تفصیل کے لئے دیکھئے عنوان ق۔ ر۔ ن۔)

## ذود

الذودُ دُ۔ ہانکنا۔ دفع کرنا۔ جھڑک کر نکال دینا۔ ہٹا دینا۔ اَلْمَيْدُ وَدُ۔ وہ  
جگہ جہاں جانوروں کو چارہ ڈالا جاتا ہے۔ بیل کے سینگ جس سے وہ اپنی  
مدافعت کرتا ہے، یعنی جس سے وہ دوسروں کو ہٹا کر دور رکھتا ہے \*۔ ابن  
فارس نے کہا ہے کہ اس کے بنیادی معنی ہیں کسی چیز کو دوسری چیز  
سے الگ اور یک سو کر دینا۔

سورۃ قصص میں ہے کہ جب حضرت موسیٰؑ مدین پہنچے تو انہوں نے  
دیکھا کہ ایک پیٹاؤ (گھاٹ) پر دوسرے لوگوں کے جانور (بعد میں آ کر)  
پانی پیتے چلے جاتے ہیں لیکن دو لڑکیاں ہیں جو اپنے جانوروں کو روک  
کھڑی ہیں (تَدُوْا دَانَ فِیْہِمْ) کہ وہ کہیں آگے بڑھ کر پانی تک نہ پہنچ  
جائیں۔ اس نقشے کو پھر سانسے لائیے کہ پیامے جانور پانی کی طرف بڑھنا  
چاہیں اور ان کا چرواہا انہیں آدھر جانے سے روکے۔ اسے اَلذَّوْدُ سے تعبیر  
کیا گیا ہے۔ حضرت موسیٰؑ کو اس پر تعجب ہوا کہ وہ لڑکیاں اپنے  
جانوروں کو پانی کی طرف آنے سے روک کیوں رہی ہیں۔ انہوں نے ان سے  
پوچھا تو لڑکیوں نے کہا کہ اِنِّیْ حَمِیْطِیْ یَتَّصِلُ بِالرَّعَاءِ (۲۸)۔  
ہم اپنے جانوروں کو اس وقت تک پانی نہیں پلا سکتیں جب تک یہ (طاقتور چرواہے)  
اپنے اپنے جانوروں کو اچھی طرح پانی پلا کر واپس نہ لے جائیں۔ اسکے ساتھ  
ہی اسکی وجہ بھی بتائی کہ وَابْوَا نَا شَیْخٌ کَبِیْرٌ (۲۸)۔ (ہم لڑکیاں  
ہونے کی وجہ سے کمزور ہیں) اور ہمارا باپ بہت بوڑھا ہے۔ اسلئے ہم کب  
جرات کر سکتی ہیں کہ ہمارے جانور پہلے پانی پی لیں۔

غور کیجئے۔ قرآن کریم نے ایک کہانی کے دو ٹکڑوں میں  
نوع انسانی کی پوری کی پوری تلمیح کس حسن و خوبی سے بیان کر کے رکھ دی  
ہے۔ دنیا میں یہی ہوتا چلا آیا ہے اور یہی ہو رہا ہے کہ طاقتور کا جانور  
پہلے پانی پیتا ہے اور اس سے اگر کچھ بچ جائے تو غریب کے جانور کی باری

آتی ہے۔ اسمیں استثناء ہے تو اُنھی کی جو آسمانی انقلاب کا پیغام لیکر آتے ہیں۔ ان کا کام یہ ہوتا ہے کہ وہ کمزوروں کے جانوروں کو انکی باری پر ہانی پلانے کا انتظام کریں۔ چنانچہ حضرت موسیٰؑ نے - قَسْتَلٰی لَهْمًا (۲۸) (ہلا مزد و معاوضہ) ان کے جانوروں کو ہانی ہلا دیا۔ پیغمبر بھی کچھ کسرنے کے لئے آتے تھے۔ اور ان کا لایا ہوا نظام دنیا میں بھی کچھ کریگا۔ یعنی رزق کے جن سرچشموں پر ارباب اقتدار اپنا قبضہ جمائے ہوں انہیں نوع انسانی کے مفاد عامہ کے لئے آزاد کرا دینا تاکہ ہر فرزند آدم کی ضروریات یکساں طور پر پوری ہوتی رہیں۔ اگرچہ حضرت موسیٰؑ اسوقت ابھی منصب نبوت پر سرفراز نہیں ہوئے تھے لیکن طبیعت کا دماغ ان ایسے ہی کاموں کی طرف تھا۔

## ذوق

ذَاقَ - چکھنا۔ مزہ معلوم کرنا\*۔ راعب نے لکھا ہے کہ یہ دراصل تھوڑی سی چیز کھانے کے لئے بولا جاتا ہے۔ ابن فارس نے کہا ہے کہ اس کے معنی کسی چیز کو کھا کر اسکی اندرونی حالت کو معلوم کرنا ہیں۔ یہ اسکے اصلی معنی ہیں۔ پھر اسکا اطلاق ہر تجربہ پر ہونے لگا\*\*۔ یعنی کسی چیز کا تجربہ ہو جانا۔ فَلَمَّا ذَاقَا الشَّجِرَةَ (۳۶)۔ جب انہیں ”شجرہ“ کا تجربہ ہو گیا۔ ذَاقَ - چکھنے والا۔ جو تجربہ حاصل کرے (۱۸۳)۔ (مؤنث ذَاقَتَهُ)۔ آذَاقَ - مزہ چکھانا۔ تجربہ حاصل کرانا (۱۶۶)۔ قرآن کریم میں یہ لفظ بالعدم عذاب کے ساتھ آیا ہے (اگرچہ بعض مقامات پر رَحْمَةً کے ساتھ بھی آیا ہے)۔ اسکے معنی یہ ہیں کہ انسان اپنے اعمال کے نتائج کو اسطرح محسوس کرے گویا اس نے ان کا مزہ چکھ لیا ہے۔ اسے اسکا عملی تجربہ ہو جائے کہ فلاں کام کا نتیجہ کیا ہوتا ہے۔

## ذی ع

ذَاعَ - بتدریج\*۔ پھیل جانا۔ ظاہر ہو جانا۔ عام ہو جانا۔ آذَاعَ سِرَّةً - اسنے اسکے راز کو افشا کر دیا۔ ظاہر کر دیا۔ اور لوگوں میں مشہور کر دیا۔ زجاج نے کہا ہے کہ اسکے معنی لوگوں میں پکار کر کہہ دینا اور اعلان کر دینا ہیں\*\*\*۔ (۸۳) میں یہ لفظ انہی معانی میں آیا ہے جہاں کہا ہے کہ وَإِذَا جَاءَهُمْ أَمْرٌ مِّنَ الْأَمْنِ أَوْ الْخَوْفِ إِذَا هُوَ آيِدٌ - ”جب ان تک کوئی امن یا خوف کی بات پہنچتی ہے تو یہ اسے خوب پھیلانے اور اڑاتے ہیں۔“